

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

8 اگست، 2019

پریس ریلیز

جامعہ میں 6 ہزار سے زائد طلبانے گریجویٹیشن (پرائیویٹ) کا دیا امتحان، ریکارڈ وقت میں نتائج کا اعلان
جامعہ ملیہ اسلامیہ میں ریگولر اور ڈسٹنس اینڈ اوپن لرننگ کے علاوہ پرائیویٹ سے بھی بڑی تعداد میں طلباء دسویں اور بارہویں، گریجویٹیشن اور
پوسٹ گریجویٹیشن کا امتحان دیتے ہیں۔ یہ سہولت خاص طور سے ان افراد کے لئے کافی فائدہ مند ہے جو کسی وجہ سے ریگولر ذریعے سے اعلیٰ تعلیم
حاصل نہیں کر پاتے۔

سال 2019 میں 6 ہزار سے زیادہ طلبا گریجویٹیشن پرائیویٹ کے امتحانات، جس میں تقریباً چھ ہزار طلبہ و طالبات شریک ہوئے جو گذشتہ
سال کی بہ نسبت تقریباً 20 فی صد زیادہ تھے۔ موجودہ وائس چانسلر پروفیسر نجمہ اختر صاحبہ کی سرپرستی میں پہلی مرتبہ جامعہ نے مذکورہ امتحانات کے
نتائج کو مقررہ وقت سے پہلے ہی مشتہر کر دیا ہے، جو جامعہ کے ویب سائٹ www.jmicoe.in پر دستیاب ہیں۔

ایسے تمام طلبہ و طالبات اپنے یوزر آئی۔ ڈی اور پاس ورڈ کا استعمال کر کے مذکورہ سائٹ سے اپنی مارک شیٹ کی کاپی حاصل کر سکتے ہیں۔ نیز
ان نتائج کو پہلی مرتبہ طلبہ کے یوزر آئی۔ ڈی سے بھی منسلک کر دیا گیا ہے تاکہ دور دراز اور خاص طور پر دیہی علاقوں سے تعلق رکھنے والے طلبہ اپنے
یوزر آئی۔ ڈی کا استعمال کرتے ہوئے آسانی سے اپنے رزلٹ اور مارک شیٹ حاصل کر سکیں۔ جامعہ میں یہ بھی پہلی مرتبہ ہوا ہے کہ 28 جولائی کو ہی
نتائج کا اعلان ہو گیا، حالانکہ اس سے قبل نتائج کا اعلان عام طور پر دسمبر ماہ میں ہی آ پاتا تھا۔

اس حصولیابی کے لیے ڈاکٹر اے۔ اے۔ اے۔ فیضی، (کنٹرولر آف ایگزامی نیشن) اور پروفیسر احمد محفوظ، ڈپارٹمنٹ آف اردو
(کورآرڈینیٹر)، پروفیسر مہتاب منظر، ڈپارٹمنٹ آف پولیٹیکل سائنس (کورآرڈینیٹر) مبارک باد کے مستحق ہیں جن کی شب و روز کی محنت اور
دلچسپی سے ایسا ممکن ہو سکا ہے۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ
نئی دہلی